

থন্ম্যোয় পাউদম হুইয়েন ইন্দু

ভাইওলেসকী শক্লোন অনী

ঙৱাং অযুক, নাগা মপান্দা লৈবা, মোনিং ৰাকিং পাটিগী চা-থকফম, বিহাৰি চায়-ৱালাগীদুদা ফমদুনা ৱাখী ঙাঙনরিঙে, কনানো'মনা পাউ অমা তল্লকই। পাউ-চেশিংদা ফোঙনখিবা পাউ নন্তে। মথোয় লৈকায় ৰাংমা লানখিদৰা পাউ অমনি। ইন্দিয়াগী মফম খুদিংমক্তা তেয়না থোকপা থৌদোকশিংদুই মরক্তা অমনি। মণিপুৰদসু তেয়না থোকই হায়, পাউ-চেশিংদা/কেবল টি ভি চেয়েলশিংদা ফোঙনদবনা মীয়ামসিনা খঙনদবনি। দোমেষ্টিক ভাইওলেস'সু হায়, ক্ৰাইম এগেনষ্ট ৰুইমেন'সু হায়নে। নুপী-অঙাংগী মথক্তা ওং-নৈবা, মীশি-মীনা থোক্কপগী ৰাদুনি। শুনিংদৰা য়ু থকপা নুপা অমনা ওংপা-নৈবদা খাঙ'ঙমদ্রবা মৌ-নহা অমনা মথস্তা হু চাদুনা শিজখিবই ৱাৱীদুনি। অসিগুস্তা ৱাৱী কয়া মমাঙদসু তাথৰে। ইশামক্কা হকথেনংখিবসু কোদায়নি। খঙই, তুংদসু তারকখিগনি। এনা তারকখিবা ৱাৱীদু অমুক তমগে হায়দুনা ইৰুবা নন্তে পাউদমসি। ৱাৱী অদু তাকুৱগা ৰাইহে (তৰ্মিনোলোজি) অমা নীংশিংলকই- 'ফেমিনিন ভাইওলেস'। নুপীদা চথবা ভাইওলেস- ভাইওলেস এগেনষ্ট ৰুইমেন নন্তবা ! নুপীনা চথবা ভাইওলেস হায়গদ্রা? নুপী মানবা ভাইওলেস হায়গদ্রা? ফেমিনিন ভাইওলেস হায়বসিগী ৱাহস্থোক, এহাক চপ-চানা হনফম খঙদে। ফেমিনিন ভাইওলেস হায়বা অমা লৈৱনবা মেঞ্চুলিন ভাইওলেস হায়বা অমসু লৈফম থোকই। লৈ। নুপা থোকপা ভাইওলেস। ফুবা-চৈবা, য়েথাযাবা-থিনগায়বা, হাংপা-তুপ্পা, নুপানা পাঙথোকপা ভাইওলেস মখল অদুনি 'মেঞ্চুলিন ভাইওলেস! নুপা ওইবশিংনা শাউৱবা, লাউবা থোংবা তৌৱকই, পোং-চৈ লংখায়ৱকই। নুপা মশেন শাউনৱবা, খুং য়াওৱকই, খাঙ-ভেন পায়নৱকই, চৈতুপ ৰাতুপ শীজিমদুনা অমগা অমগা ফুনৱকই, শিবা নাৰা য়াওৱকই। নোংমৈ থোক্কৰুবা মতুংদদি- হাংতোক্ৰুবা য়াওৱকই। অসিগুস্তা মখলগী থবক, ভাইওলেস-ক্ৰাইম অদুবু কৌই- মেঞ্চুলিন ক্ৰাইম! নুপী মশেন ফুনৱ'সু, মশম-মনা ফোয়নৱবা, মায়দা খুজিয়া থোংনৱবা, অপায় পোংনা থোয়নৱবা, নোংমৈ শীজিমক্ৰুবা, খাঙ পায়দুনা থিয়ৱবা- অদুগুস্তা ভাইওলেসতুদি নুপীনা তৌবা ওইৱসু 'মেঞ্চুলিন ভাইওলেস'কী মনুং চনগনি। অদুৱনি, 'ফেমিনিন ভাইওলেস' হায়বসি 'নুপীনা পাঙথোকপা ভাইওলেস' হায়না হনবা য়াদ্ৰিবা। নুপী ওইবী মপোকসি থোংপা-নৌবা, অখাঙ-কনৱ'না মশক্তমনি হায়নৱিবনি। মানা ফনা শাউৱ'সু, উংথোকচদে মপান থোক্কা, 'মদেম তুমিন খাঙজিল্লি। 'পতি পৰমেশ্বৰ', মপুৱোচিবা হায়বসি 'পৰম-ইশ্বৰ' (অথেয়াবা লাই) নি হায়বা ৰাখল অদু টাইমহন্দুনা- লাই ওংদেই মহাক্কা মীওংপা অমা ওইৱকপা, অকন-অরিং শক্তুনা তমখীনা ওংলকনৈৱকপা মখুং হুয়া খংনদে, মনাইনুপীনি খনহন অৰা-চৈনা পুশ্বদু

পিৱাংলক্তা লোংশিনহল্লি। চৈনা-চৈথেঙ ময়ামনা খাঙবই পনচৈ লাল্লকপা, মতম তাজ্জা অদুৱনি- মশানা মশাবু হাংতোকচদুনা অৰা-পোংলুম থাংথজৈ। অতোদুনা অৰাৰা পীৰা, ওংপা-নৈবা, ফুবা-চৈবা, ভাইওলেস তৌবা নন্তবা, মশানা মশাবু ওংচৰা, সেল্ফ তৌৱচৰ তৌজবা- অদুসু ভাইওলেস অমনি, ফেমিনিন ভাইওলেস ! ৰাখল অসি খল্লুৱগা, নন-ভাইওলেস (অহিংসা)গী শক্তমনি হায়নৱিৰা, ভাৱত জাতিগী মপা 'গাক্কীজি'- এদি হায়নীংলক্ৰে- 'মহাক হিংসা তৌই' মীণ্ডোদা অৰাৰা পীৰ'সু, মশাদা অৰাৰা পী, মশানা মশাবু হাংতোক্ৰুবা হোংনৈ। ফাষ্ট অনতু দেথ, শিৱিক্কাওবা চৰা হেনবা! মশানা মশাবু হাংপনি, অচৌবা ক্ৰাইম অমনি। নন-ভাইওলেস নন্তে। ক্ৰাইমনি। ক্ৰিমিনেলনি। গাক্কীগী নন-ভাইওলেস, ফেমিনিন ষ্টাইল-ভাইওলেসনি। নায়তোম চংপা, লম্বী চংপা অমগী মকোক্তা নোংমৈ নল্লগা 'নশাদা য়াওৱিৰা সনা-লুপা-শেল পুয়মক লৌথোক্কা পীৱশ্মু, নংত্ৰবদি হাংকনি' হায়ক্ৰবা, পীয়ু ৱাববগী কাপথংতুনা হাংলুবা। অচৌবা ক্ৰাইম অমনি। মদুগী ওম-তৈনবা, নুপাদুগী মমাঙদা নোংমৈ উংতুনা কিহল্লগা, নোংমৈ পায়বা নুপাদুনা মশাগী কোক্তা নোংমৈ অদু নল্লগা 'নঙোদা য়াওবা সনা-লুপা-শেল লৌথোক্কা পীৱকউ, পীত্ৰবদি ইথছা কাপচদুনা শিগনি' হায়ক্ৰবা, পীৱতুদুনা মথস্তা কাপথংচদুনা শিখিবা। মদুদি ক্ৰাইম নন্তবৰা? হায়ৱল্কনি- নুপাদু মথস্তা শিজবনি, ক্ৰাইম নন্তে। ক্ৰাইমগী দিফিনিসন পীৱিৰা লোগী লাইৱিত্তা কৰি ইৱিৰা? মদুমদি খঙদে ঐ। অদুবু মী অমা শিবগী 'ভাইওলেস' অমদি থোক্ৰেদনা মফমদুদা। চৰা হেদুনা শিবসু, হু চাদুনা শিবসু, নোংমৈনা কাপশিনজৱগা শিবসু- 'মথস্তা হাংতোচাবা', মী হাংপা ক্ৰাইম অমদি মফমদুদা থোক্ৰে হায়বদুমদি অচুম্বনি। গাক্কীগী 'নন-ভাইওলেস'- মীংয়েং অসোমদা য়েংলবদি, ৱাহ্ কয়া হংনীংঙাই ওইৱকই। মহাক্কা 'সত্যগ্ৰহ'- 'চৰা হেদুনা শিজৱনি হায়বা মীহাং মীপুন, য়েখায় থিনগায় থোকহন্দবা, নন-ভাইওলেস ওইবা, মীবু কিহনবগী যৌওং অমনি। ব্ৰিটিশশিংবু ইন্দিয়াদলী তাছোকখিৰা পাটশ্ব/খুংলায় ওইনা শীজিৱখিনি। মহাক্কা 'সত্যগ্ৰহ'- পোলিটিকেল পৰ্জজ অমা ফংননবা শীজিমখিবা খুংলায়নি। লাজঙ অমগী খুংলায়নি। লানফম অমদা লানীশিংনা পায়নৱিৰা থাংঙাং/নোংমৈগুস্তনি। কয়াক হুয়া, ব্ৰিটিশ ওথেয়াৱিট অমদি মৈৱেক মচাশিংগী মফমদা, মানা নীংলিবদু থুংহন্দবদি 'ইখানু ইশাবু হাংতোকচগনি' হায়না কিহনখি। বুদ্ধ, মহাবীৰ, কবিনচিৰা লুংবিংবশিংনা শীজিমখিবা 'নন-ভাইওলেস' পাটশ্বশিংদুগা মান্দে। মহাক্কীদু, কনাগুস্তা খৱনা য়েংলি- নন-ভাইওলেস নন্তে ফেমিনিন-ষ্টাইল-ভাইওলেসনি- খহুয়ী অমুক্ত।

অপীকপা তিল মখলশিংদগী ঙাকথোক্ৰবগী মতাংদা তাকপী তন্ত্ৰীশ্বে

ইফাল, মাৰ্চ ০২ (এচ এন এস): মনা-মশিংদা তাঙদুনা লৈবা নেমোটোদ (অপীকপা তিল মখলশিং) পু ঙাকথোক্ৰা কেশিন থৌৱাশিংবু লৌমীশিংদা মনুং তানা খঙহল্লবগী পান্দুদা এবেলেন প্ৰোথাম টিৱাৰ্দ নেমোটোদস হায়বসিদা নোংমগী ওইবা ৱাখল ভাৰ্মিৱবগী মতাংদা তাকপী তন্ত্ৰীশ্বৰী থৌৱম অমা ঙসি থৌৱাল দিষ্টিক্কী য়াইৱিপোক কেৰু মথক লৈকায়দা লৈবা ফাৰ্মৱ ৰ্লব অদুগী কোওর্দিনেৰি থাংজয় ৱামেশ্ব মৈতৌী য়ুমদা পাঙথোক্ৰক। ডা. কে এস এচ সুমিতানা ফোঙদোকখিৰাদা, নেমোটোদস (অপীকপা তিল মখলশিং)শিংনা শোকহনবসি অমোংপা লৈবাক লৈহাওদা পোং থাজিনবদগী ওইৱকই। পল্লী মখল অমথক থাবা অমদি অশোকপা নাৰা মৰু-মৱাং

মহৈনজিবা শীজিমবদগীসু ওইৱকই। নেমোটোদ লায়সি নাৱসু লৌমী ইচিল-ইনাওশিংনা মসিগী মৱমদা মমুং তানা খঙদননা নাৱে হায়বা খঙবা ওমদে। লৌমী ইচিল-ইনাও অয়ালনা লায়না-চীৱাদগী ঙাকথোক্ৰ বা কয়া হোংনৈ অদুবু নেমোটোদকী মতাংদদি থৌইদোক্কা খঙহৌদে। মৱমদি নেমোটোদ হায়ৱবসি য়ান্না পীকপা হিক্কাবু কুপ্পা ওইবনিচা চপা চানা লায়ওং উংথোক্ৰা অমদি লৈমায়গা হেক থংবাবা মৱাদা পোমথোকপা অসিনি। য়েংশিন খোঙচং অদুদা থিঞ্জিনদা মোহৌইদগাৰ্জিন হায়ৱিৰা নেমোটোদ তিল মখল লৈৱে হায়বা খঙবা ওমখি হান্না সাইন্টিষ্ট ডা. কে এস এচ সুমিতানা ফোঙদোকখি। মতাং সুমিতানা হায়াখি, লৌমীশিং অদুবু নেমোটোদস শোকহল্লবা মৱা

অমদি মনা পানবা শৰুক্কী মশানজিবনা নেমোটোদননা লৌবিবা থৌদাংগী মৱমদা খঙহল্লদুনা থাজহল্লমখি অমদি নেমোটোদস ঙাকথোক্ৰবা পাটশ্ব অমফাওবা লৌমীশিং অদুদা লৈইদেসু হায়ৱি। থৌৱম অদুদা দি প্ৰোগ্ৰেসিভ ফাৰ্ম ৰ্লব কেৰুক্কী সেৱেটৰি ৰ্লক্সম ওকেন, ট্ৰেজৰৱ পুয়াম টিকেন, মেম্বৰশিং লাইশ্বৰ সোমোৱেস্তো অমদি লোংজম ৱোবিন অমসু মৈৱা পাবৰ্গী সেৱেটৰি পাঙম্ব জামিনিসু শৰুক্কা য়াই। লৌমী ৬০ ৱোল্ল শৰুক্কা য়াইবা ট্ৰেনিং অদুদা লৌমীশিংনা হংলকপা ৱাহশিংগী পাউখুমশিংসু সাইন্টিষ্ট ডা. সুমিতানা পীলি। লোয়ননা লৌমীশিংদা পান্দিদা তাঙদুনা লৈবা ফোঙদোকখি। ঙাকথোক্ৰবা ওগানিক মেট্ৰিশিংসু য়েহেঙ্কখি।

চাইল্ডলাইনগী থৌদাংশিংগী মতাংদা খন্ন-নৈনশ্বে

ইফাল, মাৰ্চ ০২ (এচ এন এস): চাইল্ডলাইন এদভাইজৰি বোৰ্দ (সী এ বি) ককচিগী অৱাবা মীফম অমা ঙসি পাঙথোক্কা দিষ্টিক্কি অসিদা চাইল্ডলাইনগী থৌদাংশিং অমসুং মৱ ওইবখিং হেৱা ফাংহল্লবা অমসু কনখংহল্লবগী মতাংদা কুপ্পা খন্ন-নৈনশ্বে। চাইল্ডলাইন কোল্লবোৱেটিভ ওগনা ইজেনস, ককচিংনা শীন্দুনা দেপুটি কম্পাৱ, ককচিগী কনফৱেন্স হোলদা পাঙথোকখিবা মীফম অদুদা চাইল্ডলাইন ককচিংগী এদভাইজৰি বোৰ্দকী চেৱমেনসু ওইৱাবা দেপুটি কম্পাৱ ককচিং কোঙা জুৱিলা (আই এ এস)না থৌৱম মপু ওইদুনা পাঙথোকখি। মীফম অদুদা অঙাংশিংনা অৰা-অমা তায়ৱা, মীওং মীীনগী চৈথেং নংলবা অঙাংশিংনা খুনুকী

ককচিং, কে এচ তোম্পোক, দিৱেক্টৰ চাইল্ড ককচিবোৱেটিভ ওগনা ইজেনস ককচিং অমসুং নাওৱেম অজিং, কোওৰ্ডিনেটৰ চাইল্ডলাইন কোল্লবোৱেটিভ ওগনা ইজেনস ককচিংনা খন্ন-নৈনবা অদুদা শৰুক্কা য়াই। মীফম অদুদা চাইল্ডলাইন এদভাইজৰি বোৰ্দ (সী এ বি) অসিবু লৈৱা লৈঙাক্কী লোয়শঙ খুদিংমক্কা মতেং পাশ্চিন্দুনা চাইল্ডলাইন এদভাইজৰি বোৰ্দপু মথৌ মীথিংনা পাঙথোকহনবগা লোয়ননা অঙাংশিংগা মৰী লৈনবা থৌদোক ৰাথোকখি। কোহফ দনবা, অৰাৰা তায়ৱা অঙাংশিংবু লৈঙাক্কা পীৱিৰা মথোয়গী ৱাইটশিং নীংথিনা ফংহল্লবা ওফিসৱ ককচিং, টি অমিতা, দিষ্টিক্কি চাইল্ড প্ৰোটেক্সন ওফিসৱ

কহাইল্ল টিমনা প্ৰিপাক (প্ৰো)গী কাদৱ অনী ফাৱে

ইফাল, মাৰ্চ ০২ (এচ এন এস): বিষ্ণুৱ কস্মাদো অমদি ১৬শুৰা অসামৱাইফলকগী অপুৰবা টিম অমনা টিডিমল লম্বীগী নম্বোল টিংমাং এৱিয়াদা থিবা হুস্তা চথবদা প্ৰিপাক (প্ৰো)গী কাদৱ অনী ফাৱে হায়ৱি। পুলিসতাবা হায়, হৌখিবা ফেব্ৰুৱাৰী ২৭কী অযুক পুং ১০.২০ ৱোম তানা মতুংদা কহাইল্ল টিম অসিনা থিবা হুস্তা চথবদা ফাৱবা মীওই অনী অদুদি মেহিৱাংথেম ইনাও এলিয়স অথৌবা (২৭) অমদি মেহিৱাংথেম দিনা এলিয়স ঙাকপা (২৩), অগাপকা এম বাবু কৌই। মথোয় অনীমক ৱাচ চাইৱেনদগী লাক্কা হৌজিল্ল শিজমৈ পুলিস ষ্টেশনগী মনুং চনবা লংখবাল কুঞ্জ মখা লৈকায়দা লৈবনি হায়ৱি। মথোয় অনীমক নংলৈ পুলিস ষ্টেশননা মখা তানা ৱাহং পাউহং চথবদা বৃশশিল্পে হায়ৱি। অমজোমদা, বিষ্ণুৱ পুলিস কস্মাদোনা হৌখিবা নমীং খৱনিগী মমাঙদসু তোঙান-তোঙানবা মফমশিংদা থিবা হুস্তা চথবদা ময়াই কাৰা চীজাকনিচিংবা ফাগংখিবা লৈপ্ৰে। পুলিসনা চথখিবা থিবা হুস্তগী থবক অসি মখা তানা লেগুনা চথখিগনি হায়ৱি।

কেন্দল শাবশিংগী লুপ অমা শেমশ্বে

ইফাল, মাৰ্চ ০২ (এচ এন এস): দি ইয়াজ এন্ড সৰ্ভাইভেল ওফ কেন্দল মেকৱস ওফ মণিপুৰ ইন ৱিলেসন টি দি কম্পিটিসন এৱাইজিং ৱিথ দি এন্টি ওফ কেন্দলস ফ্ৰোম ম্যাম্মাৱ হায়বা হীৱমদা খন্ন-নৈনবগী থৌৱম অমা ঙসি মণিপুৰ প্ৰেস ৰ্লবতা পাঙথোকক। মণিপুৱদা কেন্দল শাৱিৰবশিংনা শীন্দুনা পাঙথোকখিবা খন্ন-নৈনবগী থৌৱম অদুদা ৱাৱেপ কয়াসু লৌখি। ৱাৱেপশিং অদুদি কেন্দল শাৱিৰবশিংগী অপুনা ওল মণিপুৰ কেন্দল মেকৱস এসোসিয়েশন কৌৱা লুপ অমা শেম্বে। এসোসিয়েশন অসিগী প্ৰিন্সিপেট ওইনা কোহৌজম অনন্দাবি, ভাইস প্ৰিন্সিপেট দিগ্ৰীম ভূবান অমসুং ৱাই শখিত্তেজী, সেক্ৰেটাৰি অফ অশিনিকান্তনজিবা খনখি। ঙসিগী মীফ্ফা মখা তানা খৱাবা মতুংদা খল্লিবা ওফিস বিয়াৱৰশিং অসি থবক হৌহনবসু লেগ্ৰিথ। নৌনা খল্লবা এসোসিয়েশন অসিগী

ফাইজৰ অমসুং ওক্সফৰ্দকী ভেক্সিনশিংনা অহলশিংদা কোভিদ-১৯না কন্না নাবগী চাং হুহুহল্লি : ষ্টুদি

অমগী মতুংইয়া ফাইজৰ অমসুং ওক্সফৰ্দ-এষ্ট্ৰাজেনেকাগী কোভিদ-১৯ ভেক্সিনশিং অসি চহী ৭০ অমসুং মসিগী মথক্তা লৈবা মীওইশিংদা কোৱানাভাইৱস ইনফেক্সননা মৱম ওইৱগা শাখিনা নাগদবদগী হুহুহনবদা ইফেক্টিব ওইবগী চাং য়ান্না ৱাংই হায়ৱি। পিৱাৱ ৱিভিযু টৌগদবদি ৱাংলিবা ষ্টুদি অদুগী ফাইন্ডিংশিং অদু প্ৰি-প্ৰিন্ট অমা ওইনা পোষ্ট তৌৱকখিৱনি। ৱিসাৰ্ছ অদুনা ইংলন্দদা লৈবা মশাগী চহী ৭০ অমসুং মসিদগী হেহুৱা, লেবোৱেটৰি-কনফাৰ্ম ওইৱবা লাইওং উৎনা নাৰা অনাবশিংদা ফাইজৰ অমসুং ওক্সফৰ্দ এষ্ট্ৰাজেনেকাগী কোভিদ-১৯ ভেক্সিন অনীমক অসিগী ইফেক্ট অদু এষ্টিমেট তৌখি। ষ্টুদি অদুদা পব্লিক হেল্ঠ ইংলন্দ (পি এচ ঈ)গীদগীসু য়াওবা ৱিসাৰ্ছৱশিং অদুনা টেষ্ট তৌবদা পোজিটিব ওইবা থেংনট্ৰিঙৈ নুমিৎ ১৪নি হেনবগী মমাঙদা ভেক্সিন কাপত্ৰবা মশাগী চহী ৮০গী হেহুৱা কোভিদ-১৯ পেসেন্টশিংবু ভেক্সিন কাপ্তবা কোভিদ-১৯ পেসেন্টশিংগা চাংদল্লদুনা হোম্পিটালাইজেনসন তৌবগী চাং অমদি লায়না অসিনা মৱম ওইৱগা শিবগী চাংগী খেলবা য়েংশনিখি। চহী ৮০গী মথক্তা লৈবা মীওইশিংদা ভেক্সিন অনীমক অসিগী লোজ ফোঙদোক্ৰা কাপ্তবা মতুং চয়োল ওদগীনা ৪ফাওবগী মতুংদা লায়না অসিনা মৱম ওইৱগা হোম্পিটালাইজেনসন তৌবগী চাং হুহুহনবদা চানা ৮০দগী হেৱা ইনফেক্টিব ওই হায়বদু ষ্টুদিগী দেটানা উংলি হায়না পি এচ ঈগী ষ্টেটমেণ্ট অমদা ফোঙদোকখি। কোভিদ-১৯না নাৱগা শিবগী চাং চাদা ৮৩দি ভেক্সিন অসিনা হুহুহল্লি হায়বদু ফাইজৰ ভেক্সিনগী ইভিডেন্সনা উংলি হায়নসু ফোঙদোক্কা। ভেক্সিন অনীমক অসিগী ওইনা মশাগী চহী ৭০ হেহুৱা মীওইশিংদা লোজ অমা কাপত্ৰবা চয়োল অহুমলোমগী মতুংদগীদি লাইওং উৎনা নাবগী চাং হুহুহকই হায়নসু দেটা অদুনা উংলি হায়ৱি। ভেক্সিন অনীমক অসিগী মাল্লা ইফেক্টিং উবা ফংই হায়বা ৰাফম ফোঙদোক্ৰাদা ষ্টুদি অদুগী ওথৱশিংনা হায়, ফাইজৰ নংত্ৰগা ওক্সফৰ্দ-এষ্ট্ৰাজেনেকা কোভিদ-১৯ ভেক্সিনেনগী লোজ অমখক্ত কাপখিৰনা অহল ওইৱবা মীওইশিংদা সিম্পটমেটিক SARS-CoV2 পোজিটিভ কেসশিংগী চাং মফম খঙনা হুহুহনবগা লোয়ননা লায়না অসিনা মৱম ওইৱগা য়ান্না কন্না নাগদবদগীসু য়ান্না নীংথিনা ঙাকথোকপা ওমই। চয়োল তৱক হেৱা ফোলা-অপ তৌবদা অসিগুস্তা প্ৰোটেক্সন অসি নীংথিনা মেটেন তৌবা থেংনখি, অমদি য়ু কেগী অনৌবা কোৱানাভাইৱস ভেৱিয়ন্ট অদুদগীসু ভেক্সিন অনীমক অসিনা

ঙসিগী ৱাশি ফল	অইবা : ডো. ৰাংখেম জীৱোল সিংহ এসিষ্টেণ্ট প্ৰোফেচৰ (ৱাইওট্টে) জেনিফৰ চীংমৈৱোং, ইফাল।
তাং ০৩/০৩/২০২১ ইং, য়ুমশাকৈশা; ফাইৱেলগী ২০ নি পানবা।	
	মেৰ: নাচা-ননাই চাওংকনি, নিংবা থুংগনি, শেল-থুমগী লমদা মীকোক থোংগনি অমদি ইমুং-মনুং ৱাতায়নবা হুৱাওবা নুংঙাইবা ফংগদবা নুমিংনি। লৈশা পাখাংশিংগী- নুংশিবনা চানবীগনি। খৌনি পোংলম : লৈ অঙাবা। বুধ: মতম মাংহন্দনা নক্ৰবা মীগী মতেং লৌৱগা ওইজ-ওইথক তানবা মাই শৌহিনা পাক্তনি। ৱা-ঙাবা অমদি পোৱম শিনবদি অখং-অইহে তায়বা ফগনি। লৈশা পাখাংশিংগী- অশাওবনা মাংজগনি। খৌনি পোংলম : লৈ অঙাবা। মিথুন: ঙাং-শকপা হৈবনা মৰুপ-মপাংশিংবু লাকশিনবা ওমগনি অমদি মীনা থাংগনগনি। অস্বদনদি য়েংশিনবা অমদি অফা-অপুৱা খৱদি লৈগনি। লৈশা পাখাংশিংগী- মীগী মতেংনা নুংঙাই। খৌনি পোংলম : লৈ হিগোক। কৰ্কট: লাই গুৰুনা চানবীৱনা থৌইনা খুদোংচাবা ফংগনি। থাজদৰা নুংঙাইবা খৱসু ফংজগনি। অৰাৰা বৱা মায়েল্লক্ৰসু শেল-থুমগী লমদা থৌইনা কালগনি। লৈশা পাখাংশিংগী- মৱি ফগনি। খৌনি পোংলম : লৈ অঙাবা/চেং। সিহং: পাইৱক্কী লৌশিং খৱা শোৱল্লসু থৌনা ফুদোকপা অমদি মৰুপকী মতেংনা অফা থৌ পাংগনি। ললোন ইতিজা খুংচাও থাবা য়াগনি, নিংবা থুংগনি। লৈশা পাখাংশিংগী- মাই পাক্তনি। খৌনি পোংলম : লৈ অঙাবা। কন্যা: নক্ৰবশিংনা চানবীগনি, থৌনা ফুদোকপগী কালবা ফংগনি অদুনা অকিবা লৈগনু। খাংবা কন্দৰা অমদি মৱম চাদনা ৱা ঙাবনদি মাই পাক্তনা ৱাংকনি। লৈশা পাখাংশিংগী- পুৰ্ণিৎ ফাথনা লৈয়ু। খৌনি পোংলম : লৈ অশংবা/হিগোক। তুলা: নিংবা মপা চাবা অমদি ৱাখল নুংঙাইবা নুমিংনি। থবক্কী লমদা মাই পাক্তনি। অদুবু হৈথোই শিংথৌইনা থৌ পাংবা ওম্বাবা অখং-অইহী ৱা তাৰা ফৈ। লৈশা পাখাংশিংগী- লাইবক ফৈ। খৌনি পোংলম : লৈ হিগোক। বৃশ্চিক: ইমুং-মনুংগী ৱা তাৰনা অমদি মীয়ামগা লৌইননা চংপনা অচৌবা মাই পাকপা ওইগনি। অস্বগী মনাক নকপা কাৱৰোই, নাপলনা মৰুপ কানিনি। লৈশা পাখাংশিংগী- নুংশি মৱি ফৈ। খৌনি পোংলম : লৈ অঙাবা। ধনু: চিন শৌইৱগা লন মাংবা য়াবা লৈবনা ৱা ঙাবা চেকশিল্ল। অনৌবা থৌৱম, ললোন-ইতিক অমদি নইহ/নাচা-ননাইগী লমদি চাওনা মাই পাক্তনি। লৈশা পাখাংশিংগী- নিংবা মপা চাই। খৌনি পোংলম : লৈ অশংবা/কিসমিস। মকৰ: ৱাখল থোক্কনি, শেদোং ফংগনি, থবক পাংগনি অমদি লাইবক ফগনি। য়েংনবা, ৱানোহা অমদি নক্ৰবনা মাংহনগনি, ইমুং-মনুং ৱাতানৌ। লৈশা পাখাংশিংগী- নিংবা থুংই। খৌনি পোংলম : লৈ নাপু/য়াইঙং। কুৰ্শ: মৰুপ-মপাংতা নন্তনা মীয়াম্ণা পান্ণবা নুমিংনি। লাই-গুৰুনা চানগনি অদুনা মথোয়গা ৱা লৌবা মতুংদা কালগনি। পাউ নুংঙাইতে, মীৱা থাজনু। লৈশা পাখাংশিংগী- নুংশিবনা চানগনি। খৌনি পোংলম : লৈ হিগোক। মিৰা: তিন য়োংথনা অমদি নোজুক্কা চংত্ৰদি মৱম চাদনা চাডিং তৌবা অমদি কানিৱা শৌইদে। মৰুপ নত্ৰগা ইমুং মনুং লৌইনবা হোংনৌ-কালগনি। লৈশা পাখাংশিংগী- নশাগীতা খনগনু। খৌনি পোংলম : লৈ/চিনি অঙাবা।
খৌনি পোংলমশিং অসি ইশানা নীংজবা লাইদা কংগীয়ু মহয় ফংগনি।	